



# SURMASTRIJET TAL-BANDA




## MRO. ANĠLU PULLICINO

Mro. Anġlu Pullicino kien l-ewwel surmast tal-Banda San Giljan. Hu dam jokkupa din il-kariga ghal iżjed minn 40 sena u kellu jirtira minhabba saħħtu fl-1970. Ta' e'tà żghira Anġlu weru l-kapaçità tieghu fil-mużika. Hu studja taht is-surmast famuż, Vincenzo Costa u l-armonija taht is-surmast Giuseppi Abdilla. Matul dawn is-snin Mro. Pullicino rnexielu jagħti isem tajjeb lil Banda San Giljan, tant li din kienet tkun mistiedna iddoqq f'ħafna bliet u rħula f'Malta u anke f'Għawdex. Mro. Pullicino baqa' jissemma għall-Innu Març u marçi brijużi tieghu. Innu Març ta' Pullicino kien ifisser ħafna. Fost dawn insibu l-Innu Marc San Duminku (Valletta), Madonna tal-Karmnu, (Żurrieq), Marija (Tarien), Maria Vittorja, (Xagħra, Għawdex) u l-Innu març tant popolari tagħna San Giljan. Anġlu Pullicino ikkompona ħafna marçi sbieħ li sal-lum għadhom jindaquq mill-banda tagħna. Mro. Pullicino kien ġie rikonoxxut meta fl-1961 kien intaġħel, flimkien ma' l-aħjar żewġ surmastrijiet oħra, biex jidderieġi kuncert prestiġjuż, vokali u strumentali, li kien sar fir-Radio City Opera House.



## MRO. ALFRED DIMECH

Meta is-Surmast Anġlu Pullicino kellu jirtira mill-kariga ta' surmast tal-Każin, l-għażla waqgħet awtomatikament fuq is-Surmast Fredu Dimech, li kien aljiev ta' Pullicino u kien ilu jdoqq mal-Banda San Giljan sa mis-1947. Dimech tiewled fl-1931 tas-Sliema u beda jistudja t-tejorija tal-mużika u l-armonija ta' 16 il-sena, l-ewwel taht is-surmast Vincenzo Costa u wara taht ibnu Mro. Carmelo Costa. Fl-1953 Dimech iggradwa u ha d-Diploma tal-London College of Music. Dimech baqa' jistudja l-armonija avvanzata, l-orkestrazzjoni u l-piano taht Mro. Joseph Casapinta, Mrs. Bice Bisazza u Mro. William Lovelock Smalldon. Kien surmast dedikat u kienu ħafna dawk l-aljievi li ħarġu minn taht idejh. Mro. Dimech kien responsabbli għall-programmi mużikali li ġew organizzati meta l-Banda fakkret il-50 sena mit-twaqqif tagħha. Hu irtira mill-kariga ta' surmast fl-1978 minhabba impenji oħra.



## MRO RAYMOND CUTAJAR

Fl-1978 Mro. Raymond Cutajar inhatar surmast tal-Banda San Giljan u għadu jokkupa dil-kariga sal-lum il-ġurnata. Raymond tiewled fil-25 ta' Settembru, 1958 il-Belt Valletta. Ray trabba Bormla u ta' 10 snin ħareġ iddoqq il-kurunetta mal-Banda San Ġorġ. Hu studja l-mużika taht is-surmast Carmelo Ciantar u mill-ewwel spikka u weru t-talent tieghu fid-daqq tal-kurunetta. Cutajar baqa' jistudja u speçjalizza fid-daqq ta' l-istrument favorit tieghu tant li baqa' magħruf bhala wiehed mill-aħjar kurunettisti li kellna f'dawn l-aħħar 15 il-sena. Ta' 15 il-sena Ray intaġħel biex iddoqq ma' l-orkestra tat-Teatru Manoel u ta' 16 il-sena ha postu bhala 'kappella' mal-famuż surmast Guseppi Camilleri. Fl-1967 Raymond dahal fil-Forzi Armati ta' Malta u mill-ewwel sab postu bhala solista kurunetista fil-Banda ta' l-Armata. Raymond iżżewweġ San Giljan lil Marcelle u għandu żewġ itfal, Stephen u Lorraine.

**FRANS  
GREEN  
GROCER**

29A The Strand Sliema

Tel: 21 374964, 21 333284, 9949 6312 9947 0908

is now also open (on a daily basis) at  
PACEVILLE AVENUE, PACEVILLE

Mon, Tues, Thurs, Fri: 10.00am to 7.00pm

Wed and Sat: 10.00am to 2.00pm

**FREE DELIVERY SPECIAL PRICES FOR RESTAURANTS**